

// लखनऊ और राजस्थान मैच का रॉयल रोमांच आज //



राजस्थान रॉयल्स और लखनऊ सुपर जायंट्स के खिलाड़ियों ने मैच की पूर्व संध्या पर जमकर अभ्यास किया। राजस्थान रॉयल्स के खिलाड़ियों पर हैड कोच राहुल द्रविड़ व लखनऊ सुपर जायंट्स के मेंटर जह्री खान ने पेनी नजर जमाई रखी।

पंजाब किंग्स ने रॉयल चैलेंजर्स बैंगलुरु को पांच विकेट से हराया

बेंगलुरु, 18 अप्रैल। अर्शदीप सिंह, मार्क यानसन, हरप्रीत बराड़ और युजवेंद्र चहल की बेहतरीन गेंदबाजी के बाद नेहाल वडेरा (नाबाद 33) की शानदार बल्लेबाजी के दम पर पंजाब किंग्स ने वर्षा बाधित मैच में शुरुवार को इंडियन प्रीमियर लीग के 34वें मुकाबले में रॉयल चैलेंजर्स बैंगलुरु को पांच विकेट से हरा दिया। 96 रन के लक्ष्य का पीछा करने उतरी पंजाब किंग्स के लिए प्रियांश आर्य और प्रभसिमरन सिंह की सलामी जोड़ी ने पहले विकेट के लिए 22 रन जोड़े। तीसरे ओवर में जॉश हेजलवुड ने प्रियांश आर्य 11 गेंद में (16) रन को आउटकर रॉयल चैलेंजर्स बैंगलुरु को पहली



सफलता दिलाई। अगले ही ओवर में (13) को आउट कर पंजाब को दूसरा भुवनेश्वर कुमार ने प्रभसिमरन नौ गेंद में झटका दिया। कप्तान श्रेयस अय्यर (सात)

और जॉश इंग्लिस (14) और शशांक सिंह (एक) रन बनाकर आउट हुये। नेहाल वडेरा ने 19 गेंदों में तीन चौके और तीन छक्के लगाते हुए (नाबाद 33) रनों की महत्वपूर्ण पारी खेली। मार्क्स स्टॉयनिस् (सात) रन बनाकर नाबाद रहे। पंजाब किंग्स ने 12.1 ओवर में पांच विकेट पर 98 रन बनाकर मुकाबला पांच विकेट से जीत लिया। रॉयल चैलेंजर्स बैंगलुरु की ओर से जॉश हेजलवुड ने तीन और भुवनेश्वर कुमार ने दो विकेट लिये। इससे पहले आज यहां पंजाब किंग्स के कप्तान श्रेयस अय्यर ने टॉस जीतकर पहले गेंदबाजी करने का फैसला किया।

हमने जो टीम चुनी है वो बेहतर है : राहुल द्रविड़

जयपुर, 18 अप्रैल। राजस्थान रॉयल्स के हैड कोच राहुल द्रविड़ का मानना है कि हमसे पिछले मैचों में कुछ गलतियां हुई हैं लेकिन हम हारे नहीं हैं। हमारी टीम के खिलाड़ी अपनी पूरी क्षमता के साथ मैदान में अभ्यास कर रहे हैं। आने वाले 7 मैचों में राजस्थान रॉयल्स के खिलाड़ी अच्छी परफॉर्मेंस देंगे।

ओपनिंग पार्टनरशिप को लेकर द्रविड़ ने कहा कि रॉयल्स के ओपनर यशस्वी व संजू ने बेहतरीन परफॉर्मेंस दी है। दोनों अच्छा खेले रहे हैं, संजू की इंजरी के बाद बाहर जाना एक टर्निंग पॉइंट था उस मैच में। हर मैच में तो अच्छा परफॉर्म नहीं दे सकते हैं टीम के कुछ रूल्स होते उन्हें हमें फॉलो करना पड़ता है। हमने जो टीम सलेक्ट की है वो बेहतर टीम है। टीम पर मेहनत हो रही है और उसका रिजल्ट अगले मैचों में देखने को मिलेगा।

लखनऊ सुपर जायंट्स के खिलाफ इंडियन प्रीमियर लीग के मैच से पहले राजस्थान रॉयल्स के बारे में काफी चर्चा हो रही है, और इसमें से ज्यादातर चर्चा कप्तान संजू सैमसन और मुख्य कोच राहुल द्रविड़ के इर्द-गिर्द है। मुश्किलों से घिरी यह फ्रैंचाइजी अपने करिअरमाई कप्तान के बिना ही घरेलू मैच खेल सकती है, क्योंकि वह अभी तक उस साइड स्ट्रेन से उबर नहीं पाए हैं, जो उन्हें नई दिल्ली के अरुण जेटली स्टेडियम में दिल्ली कैपिटल्स के खिलाफ



सुपर ओवर में मिली हार के दौरान हुआ था। लेकिन चोट के डर के बीच, कैप में एक और कहानी भी चल रही थी क्योंकि सोशल मीडिया पर कप्तान और कोच के बीच अनबन की अफवाहें उड़ रही थीं। दिल्ली के खिलाफ सुपर ओवर के शुरुआत से पहले एक कथित घटना के दौरान अफवाहें उड़ीं। द्रविड़ को सुपर ओवर की रणनीति के बारे में टीम के साथ चर्चा करते हुए देखा गया, लेकिन कप्तान सैमसन, जो डगआउट के पास थे, ने योजना में भाग नहीं लिया। सोशल मीडिया उपयोगकर्ताओं ने देखा कि सैमसन की बाँड़ी लैंग्वेज कप्तान और कोच के बीच स्पष्ट अलगाव को दर्शाती है। हालाँकि, हेड कोच ने स्पष्ट रूप से इस बात से इनकार किया है कि उनके और कप्तान के बीच ऐसा कोई टकराव है, उन्होंने अफवाहों को "निराधार" अटकलें बताया

और टकराव से पहले और उसके बाद टीम की एकजुटता पर जोर दिया। लखनऊ के खिलाफ अपने खेल की पूर्व संध्या पर मीडिया से बात करते हुए, राजस्थान रॉयल्स के हेड कोच ने कहा: "मुझे नहीं पता कि ये रिपोर्ट कहाँ से आ रही हैं। संजू और मैं एक ही पेज पर हैं। वह हमारी टीम का एक अभिन्न अंग है। वह हर निर्णय और चर्चा में शामिल रहता है। कभी-कभी, जब आप खेल हार जाते हैं और चीजें सही नहीं होती हैं, तो आपको आलोचना का सामना करना पड़ता है और हम इसे अपने प्रदर्शन के आधार पर ले सकते हैं, लेकिन हम इस आधारहीन बात के बारे में कुछ नहीं कर सकते।

टीम का जोश वाकई शानदार है, मैं इन खिलाड़ियों की मेहनत से प्रभावित हूँ। एक बात जो लोग नहीं समझ पाते हैं, वह यह है कि जब खिलाड़ी अच्छा प्रदर्शन नहीं करते तो उन्हें कितना दुख होता है। 2008 के आईपीएल चैपियन के लिए यह सीजन आदर्श से कम रहा है। राजस्थान की टीम अभी तक 7 मैचों में से सिर्फ 4 अंक लेकर अंक तालिका में 8वें स्थान पर है और वे लगातार हार के बाद एलएसजी के खिलाफ घरेलू मैच में उतरेंगे। कप्तान और कोच के बीच मतभेद और अपने सर्वश्रेष्ठ बल्लेबाज के बिना खेलने की खबरें सवाई मानसिंह स्टेडियम में होने वाले घरेलू मैच से पहले आरआर के लिए आदर्श तैयारी नहीं हैं।

गुजरात टाइटंस स्टेडियम में दर्शकों को देगी पानी, मिस्ट फैन, सनस्क्रीन और चिकित्सा सुविधा

अहमदाबाद, 18 अप्रैल। गुजरात टाइटन्स अहमदाबाद में दिल्ली कैपिटल्स के साथ होने वाले आगामी मैच के लिए सभी धूप वाले स्टैंड में मिस्ट फैन, सनस्क्रीन, सन वाइजर, पीने का पानी, ओआरएस और मोबाइल मेडिकल सुविधाएँ उपलब्ध करायेगी। गुजरात टाइटन्स के सहायक कोच आशीष कपूर के साथ आज के ग्री मैच संवाददाता सम्मेलन में यह जानकारी दी। उन्होंने बताया कि दर्शकों के लिए सुरक्षित और आनंददायक अनुभव सुनिश्चित किये जाने को लेकर यह सुविधाएं उपलब्ध होंगी। दिल्ली कैपिटल्स के साथ होने वाले मुकाबले से पहले आज गुजरात टाइटन्स ने अहमदाबाद के बॉक्स पार्क में प्रसंशक स्पर्धा का आयोजन किया। इस दौरान टाइटन्स के साथ जुड़ने, मजेदार चुनौतियों, सवालों और जवाबों में हिस्सा लेने और विशेष पुरस्कार जीतने के लिए बड़ी संख्या में प्रसंशक पहुंचे।

पाकिस्तान की महिला टीम ने थाईलैंड को 87 रनों से हराया



लाहौर, 18 अप्रैल। सिदारा अमीन (80), कप्तान फतीमा सना (नाबाद 62/तीन विकेट), रमीन शमीम और नशरा संघू (तीन-तीन विकेट) के शानदार प्रदर्शन की बदौलत पाकिस्तान की महिला टीम ने विश्वकप क्वालीफायर मुकाबले में गुरुवार को थाईलैंड को 87 रनों से हरा दिया। आज यहां पाकिस्तान की महिला टीम ने टॉस जीतकर पहले बल्लेबाजी करते हुए सिदारा अमीन (80), कप्तान फतीमा सना (नाबाद 62), मुनीबा अली (17) और सिदरा नवाज (11) रनों के योगदान से

निर्धारित 50 ओवरों में छह विकेट पर 205 रनों का स्कोर खड़ा किया। पाकिस्तान के 205 रनों के जवाब में बल्लेबाजी करने उतरी थाईलैंड की टीम पाकिस्तान महिला टीम के गेंदबाजी आक्रमण के आगे अधिक देर तक नहीं टिक सकी और पूरी टीम 34.4 ओवर में 118 रन के स्कोर पर सिमट गई। थाईलैंड की बल्लेबाजी का आलम यह था कि उसका कोई भी बल्लेबाज 20 के स्कोर तक भी नहीं पहुंच सका। नान्नापट कॉचोरेनकाई ने सर्वाधिक (19) रनों की पारी खेली।

ट्रेविस हेड आउट होने के बाद भी नहीं गए पवेलियन, दो कैच के बाद भी मिला मौका

मुंबई, 18 अप्रैल। सनराइजर्स हैदराबाद बनाम मुंबई इंडियंस मैच के मैच के दौरान एक अजीब घटना भी हुई है। मुंबई के बानखेड़े स्टेडियम में खेले गए इस मैच में ट्रेविस हेड लगातार दो गेंदों पर कैच आउट हुए हैं। इसके बाद भी वो पवेलियन नहीं लौटे। फील्डर ने ट्रेविस का कैच बिल्कुल क्लीन तरीके से पकड़ा था फिर भी वो पवेलियन नहीं लौटे। फील्डर ने ट्रेविस हेड का कैच पकड़ा। इसके बाद भी दो गेंदों पर आउट होने के बाद अंपायर ने ट्रेविस हेड को आउट नहीं किया। इसके पीछे कारण सामने आया है। सनराइजर्स हैदराबाद की पारी में नौवें ओवर में हार्दिक पांड्या गेंदबाजी कर रहे थे। नौवें ओवर की चौथी गेंद पर ट्रेविस हेड स्ट्राइक पर थे। उन्होंने बड़ा शॉट खेलने की कोशिश की और कैच विल जैम्स ने पकड़ा। मुंबई की पूरी टीम ने खुशी मनाई की ट्रेविस का विकेट गया मगर तभी नो बॉल का सायरन बजा। नो बॉल देखकर स्टेडियम में बैठी नीता अंबानी ने भी अपना सिर पकड़ लिया। नो बॉल के बाद फ्री हिट दी गई। हेड ने इस गेंद पर बड़ा शॉट खेलना चाहा मगर मिचेल सैंटनर ने उनका कैच पकड़ लिया। फ्री हिट पर कैच आउट नहीं हो सकता है, इसलिए ट्रेविस को फिर से लाइफ मिल गई। फ्री हिट में कोई भी बल्लेबाज रन-आउट हो सकता है। इसके अलावा किसी और तरह से आउट नहीं किया जा सकता है। ऐसे में ट्रेविस हेड लगातार दो बार आउट होने के बाद भी वो आउट नहीं हुए।

अभिषेक शर्मा ने टी-20 क्रिकेट में मचाया धमाल

ऐसा कमाल करने वाले बने पहले भारतीय

मुंबई, 18 अप्रैल। अभिषेक शर्मा ने आईपीएल 2025 के 33वें मैच में मुंबई इंडियंस के खिलाफ शानदार 40 रन की पारी खेली। सनराइजर्स हैदराबाद के ओपनर ने अपनी पारी में 7 चौके लगाए। अभिषेक ने हैदराबाद को अच्छी शुरुआत दी और ट्रेविस हेड के साथ पहले विकेट के लिए 59 रन जोड़े, जिन्होंने 29 गेंदों पर 28 रन बनाए। अभिषेक शर्मा में अपनी 40 रन की पारी के दम पर साल 2025 में टी20 क्रिकेट में 500 रन का आंकड़ा छूने वाले पहले भारतीय बने।

उन्होंने इस साल खेले 12 टी30 पारियों में कुल 511 रन बनाए हैं। इस साल यानी 2025 में अब तक कोई भी भारतीय टी20 क्रिकेट में 400 रन का आंकड़ा पार नहीं कर पाया है। इस लिस्ट में दूसरे नंबर पर 10 पारियों में 343 रन बनाकर तिवक वर्मा दूसरे नंबर पर हैं जबकि साई सुदर्शन ने 6 पारियों में 329 रन बनाए हैं और सूची में तीसरे स्थान पर हैं। साल 2025 की शुरुआत में

अभिषेक शर्मा ने इंग्लैंड के खिलाफ ईडन गार्डन में 79 रन की पारी से की थी और फिर अगले तीन मैचों में उन्हें संघर्ष करना पड़ा और वे 30 रन का आंकड़ा भी नहीं छू पाए। अभिषेक ने बानखेड़े स्टेडियम में 135 रनों की पारी खेलकर सीरीज का अंत किया। बाएं हाथ के इस बल्लेबाज ने अपनी पारी में 13 छक्के और 7 चौके लगाए थे।

इसके बाद उन्होंने राजस्थान रॉयल्स के खिलाफ 24 रनों की पारी खेलकर आईपीएल 2025 सीजन की शुरुआत की। अभिषेक अगले चार मैचों में संघर्ष करते रहे और केवल 27 रन ही बना पाए। उन्होंने पंजाब किंग्स के खिलाफ फॉर्म में वापसी करते हुए 141 रनों की बेहतरीन पारी खेली। अभिषेक के युवा ओपनर बल्लेबाज अभिषेक शर्मा ने क्रिकेट के गुर पूर्व बल्लेबाज युवराज सिंह से सीखे हैं और वो हर कदम पर उनसे सलाह लेते हैं, लेकिन अभिषेक ने बताया कि मौजूदा समय में उनका फेवरेट भारत के वनडे वे टेस्ट कप्तान रोहित शर्मा हैं।

उवासे को अंतर्राष्ट्रीय क्रिकेट में फिर से गेंदबाजी करने की मिली अनुमति

दुबई। 18 अप्रैल। रवांडा की महिला गेंदबाज जियोवानीस उवासे को अंतरराष्ट्रीय क्रिकेट में फिर से गेंदबाजी करने की अनुमति मिल गई। अंतरराष्ट्रीय क्रिकेट परिषद ने शुरुवार को बताया कि पुनर्मूल्यांकन और सुधार के बाद रवांडा की गेंदबाज जियोवानीस उवासे को गेंदबाजी क्रिया वैध पाई गई है। उल्लेखनीय है कि जनवरी 2023 में दक्षिण अफ्रीका में आयोजित आईसीसी अंडर-19 महिला टी-20 विश्वकप के दौरान रिपोर्ट किए जाने के बाद उवासे को गेंदबाजी से निलंबित कर दिया गया था। विशेषज्ञ पैरल ने उवासे की गेंदबाजी करने के वीडियो फुटेज की समीक्षा करते हुए कहा है कि कोहनी का विस्तार आईसीसी अवैध गेंदबाजी विनियमों के तहत अनुमत 15-डिग्री सहनशीलता के स्तर के भीतर है।

नारायणा की जीत में राजवीर सिंह राठौड़ व रोहित चौधरी चमके

जयपुर, 18 अप्रैल। युनियन क्रिकेट क्लब द्वारा आयोजित 27 वीं नवीन-नफ़ीस स्मृति क्रिकेट प्रतियोगिता में आज नारायणा क्रिकेट ग्राउण्ड सिरसी ग्राम, पर खेले गये पूल-डी के मैच में राजवीर सिंह राठौड़ 55 रन तथा राहित चौधरी 15 रन पर 3 विकेट कि शानदार गेंदबाजी की बदोत नारायणा क्रिकेट एकेडमी ने कियान क्रिकेट एकेडमी को 4 विकेट से हराकर 2 अंक अर्जित किये।

टॉस जीतकर कियान क्रिकेट एकेडमी ने पहले बल्लेबाजी करते हुये दिलखुश 37, रिषभफौजदार 29 रन व कैशव शर्मा 11 रन छोड़कर कियान एकेडमी का कोई भी बल्लेबाज रोहित चौधरी 15 रन पर 3 विकेट, सुरेश 20 रन पर 2 विकेट तथा भुवन्, रोहित चौधरी तथा अजित राजना प्रत्येक 1-1



विकेट के समक्ष बिल्कुल नहीं टिक पाये और पूरी टीम 16.5 ओवर में ही महज 114 रन बनाकर सिमट गई। जवाबी पारी में नारायणा क्रिकेट एकेडमी के कप्तान राजवीर सिंह राठौड़ 55 रन (23 गेंद, 3 चौके, 6 छक्के), संजू सारण 21 रन, सुरेश 18 रन की मदद से विजय लक्ष्य 12.1 ओवर में 6 विकेट छोकर 115 रन बनाकर 4 विकेट से जीत हासिल कर ली। कियान एकेडमी की ओर से मंयक स्वामी 15 रन पर 3 विकेट, अमय 16 रन पर 2 विकेट, अक्षय पुराहित 32 रन पर 1 विकेट लेकर सफल गेंदबाज रहे। मैन ऑफ द मैच राजवीर सिंह राठौड़ 55 रन (23 गेंद, 3 चौके, 6 छक्के) नारायणा क्रिकेट एकेडमी रहे।



राजस्थान क्रिकेट एसोसिएशन के तत्वावधान में 80 खिलाड़ियों ने अपना रजिस्ट्रेशन करवाया

दौसा, 18 अप्रैल। जिला क्रिकेट संघ द्वारा ग्रीष्मकालीन शिविर लगाया गया जिसमें 80 खिलाड़ियों ने अपना रजिस्ट्रेशन करवाया। राजस्थान क्रिकेट एसोसिएशन के तत्वाधान में जिला क्रिकेट संघ दोसा के द्वारा ग्रीष्मकालीन शिविर का शुभारंभ जिला क्रिकेट संघ के सचिव ब्रजकिशोर उपाध्याय द्वारा किया गया और खिलाड़ियों को अनुशासन एकाग्रता और कड़ी मेहनत का महत्व बताया 30 अप्रैल तक चलने वाले शिविर में इन खिलाड़ियों को क्रिकेट की बारीकी और फिटनेस और योगा का प्रशिक्षण दिया जाएगा जिससे आगामी आरसीए के टूर्नामेंट में दौसा जिले से अच्छे खिलाड़ी जिले का प्रतिनिधित्व करें सचिव उपाध्याय द्वारा खिलाड़ियों को बीसीसीआई लेवल कोच को कुछ दिन तक शिविर में बुलाने का प्रस्ताव रखा है वर्तमान में कोच मेघराज यादव, वैकटेश शर्मा, विजय शर्मा, प्रेम सिंह तथा निर्मल सेन योगा कोच अपनी सेवाएं कैप में दे रहे हैं।

प्रियंका हॉस्पिटल डीपीटीएल सीजन-5 टीम केसी मेमोरियल व टीम रेटिना रेकेटर्स पहुंचे अगले दौर में

जयपुर, 18 अप्रैल। जय क्लब में चल रही प्रियंका हॉस्पिटल डीपीटीएल सीजन 5 प्रतियोगिता में खिलाड़ी उत्कृष्ट प्रदर्शन कर रहे हैं। लीग चैयरमैन डॉ जयंत सेन व लीग सेक्रेटरी डॉ अनिल यादव ने बताया कि आज हुए मैच में टीम के सी मेमोरियल ने टीम प्रिंसीजन को 3-2 से , टीम नारायणा हॉस्पिटल ने टीम केडिया हॉर्टस्पॉट को 3-2 से , रेटिना रेकेटर्स ने टीम फोर्टिस हॉस्पिटल को 3-2 से , टीम डॉ चेफ ने टीम महात्मा गाँधी हॉस्पिटल को 3-2 से , टीम इंगल ने टीम सैडी स्ट्राइकर्स को 3-2 से , टीम थपर टाइटन्स ने टीम नी राइडर्स को 3-0 से व टीम आर जे 13 किंग्स ने टीम मलोट वॉरियर्स को 4-1 से हराया। लीग



कॉर्डिनेटर डॉ सुधांशु ने बताया कि प्रतियोगिता में 250 खिलाड़ी भाग ले रहे हैं।